



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 22.04.2025 **TIME : 12.50 PM**

പ്രധാന വാർത്തകൾ

1.) പ്രധാനമന്ത്രി നരേന്ദ്രമോദിയുടെ സൗദി അറേബ്യൻ സന്ദർശനത്തിന് തുടക്കമായി. അനന്ത സാധ്യതകളുള്ള ബന്ധമാണ് ഇന്ത്യയും സൗദിയുമിടയിലുള്ളതെന്ന് പ്രധാനമന്ത്രി.

PM Modi embarks on 2 day official visit to Saudi Arabia. PM hailed the "limitless potential" of India-Saudi Arabia tie.

2.) 2047 ഓടെ വികസിത ഭാരതമാവുക എന്ന് നമ്മുടെ ദേശീയ ദൗത്യമാണ് രാജ്യത്തിന് മുന്നിലുള്ളതെന്ന് ധന മന്ത്രി നിർമ്മല സീതാരാമൻ.

India's journey to Viksit Bharat by 2047 a shared national mission, says FM Nirmala Sitharaman

3.) ഒരു രാജ്യം ഒരു തിരഞ്ഞെടുപ്പ് സംബന്ധിച്ച സംയുക്ത പാർലമെന്ററി സമിതി യോഗം ന്യൂഡൽഹിയിൽ പുരോഗമിക്കുന്നു.

The meeting of the Joint Parliamentary Committee on One Nation One Election is currently underway at Parliament House.

-
- 4) വയനാട് ഭൂരഹിതരായ 123 പട്ടികവർഗ്ഗ കുടുംബങ്ങൾക്കായി നിർമ്മിച്ച വീടുകളുടെ താക്കോൽ ദാനം മുഖ്യമന്ത്രി പിണറായി വിജയൻ നിർവഹിച്ചു.

Kerala Chief Minister Pinarayi Vijayan handed over the keys of the newly-built houses to 123 landless ST families in Wayanad.

- 5) ഫ്രാൻസിസ് മാർപ്പാപ്പയ്ക്ക് അന്ത്യാഞ്ജലി അർപ്പിച്ച് ലോകം. ആദരസൂചകമായി രാജ്യത്ത് മൂന്ന് ദിവസത്തെ ദുഃഖചരണം.

Tributes pour in from across the world over demise of Pope Francis; The Government of India has declared a three-day State Mourning as a mark of respect .

- 6) ഐപിഎൽ ക്രിക്കറ്റിൽ ഇന്ന് ലഖ്നൗ സൂപ്പർ ജയന്റ്സ് - ഡൽഹി ക്യാപിറ്റൽസിനെ നേരിടും

In IPL cricket Lucknow Super Giants will face Delhi Capitals today.

PM - DEPARTURE STATEMENT

രണ്ടു ദിവസത്തെ സന്ദർശനത്തിനായി പ്രധാനമന്ത്രി നരേന്ദ്ര മോദി സൗദി അറേബ്യയിലേക്ക് തിരിച്ചു.

സൗദി കിരീടാവകാശിയും പ്രധാനമന്ത്രിയുമായ മുഹമ്മദ് ബിൻ സൽമാന്റെ ക്ഷണപ്രകാരമാണ് സന്ദർശനം. ഇരു രാജ്യങ്ങൾക്കുമിടയിലെ നയതന്ത്ര പങ്കാളിത്തം ശക്തിപ്പെടുത്തുകയാണ് ഇതിലൂടെ

ലക്ഷ്യമിടുന്നത്. സൗദിയുമായുള്ള സുദീർഘവും ചരിത്രപരവുമായ ബന്ധത്തിന് ഇന്ത്യ ഏറെ പ്രാധാന്യം നൽകുന്നതായി യാത്രയ്ക്ക് മുന്നോടിയായുള്ള പ്രസ്താവനയിൽ പ്രധാനമന്ത്രി പറഞ്ഞു.

പ്രതിരോധം, വ്യാപാരം, നിക്ഷേപം, ഊർജ്ജം, ജനങ്ങൾക്കിടയിലെ

ബന്ധം എന്നിവയിലുൾപ്പെടെ ഇരു രാജ്യങ്ങളും പരസ്പര സഹകരണം വളർത്തിയെടുത്തതായും പ്രധാനമന്ത്രി വ്യക്തമാക്കി. മേഖലയിലെ സമാധാനം, അഭിവൃദ്ധി, സുരക്ഷ, സുസ്ഥിരത എന്നിവ മെച്ചപ്പെടുത്താൻ ഇന്ത്യയും സൗദി അറേബ്യയും പ്രതിജ്ഞാബദ്ധരാണെന്നും ശ്രീ മോദി പറഞ്ഞു.

MORN. PM-INTERVIEW

അനന്ത സാധ്യതകളുള്ള ബന്ധമാണ് ഇന്ത്യയ്ക്കും സൗദി അറേബ്യയ്ക്കുമിടയിലുള്ളതെന്നും അറബ് ന്യൂസിന് നൽകിയ പ്രത്യേക അഭിമുഖത്തിൽ പ്രധാനമന്ത്രി വ്യക്തമാക്കി. സൗദി അറേബ്യ ഇന്ത്യയുടെ വിശ്വസ്ത സുഹൃത്താണെന്ന് വിശേഷിപ്പിച്ച പ്രധാനമന്ത്രി, 2019 ൽ നയതന്ത്ര പങ്കാളിത്ത കൗൺസിൽ രൂപീകരിച്ചതിന് ശേഷം ഇരു രാജ്യങ്ങൾക്കുമിടയിലെ ഉഭയകക്ഷി ബന്ധം ശക്തമായതായും അഭിപ്രായപ്പെട്ടു. ഇന്ത്യാ-മിഡിൽ ഈസ്റ്റ്-യൂറോപ്പ് സാമ്പത്തിക ഇടനാഴിയുടെ പ്രാധാന്യത്തെക്കുറിച്ചും ശ്രീ മോദി വിശദീകരിച്ചു. പ്രധാനമന്ത്രിയുടെ വരവിനെ ജിദ്ദയിലെ ഇന്ത്യൻ പ്രവാസി സമൂഹം ഏറെ പ്രതീക്ഷയോടെയാണ് നോക്കിക്കാണുന്നത്.

FM-US STANFORD (Intro)

സമഗ്രവും, സുസ്ഥിരവും, നവീകരണത്തിൽ അധിഷ്ഠിതവുമായ വളർച്ച എന്ന കാഴ്ചപ്പാടാണ് വികസിത ഭാരതം എന്ന ലക്ഷ്യത്തിന് കരുത്ത് പകരുന്നതെന്ന് ധനമന്ത്രി നിർമ്മലാ സീതാരാമൻ. യുഎസിലെ സ്റ്റാൻഫോർഡ് സർവകലാശാലയിൽ നടന്ന പരിപാടിയെ അഭിസംബോധന ചെയ്യുകയായിരുന്നു കേന്ദ്രമന്ത്രി. 2047 ഓടെ വികസിത ഭാരതമാവുക എന്നത് ദേശീയ ദൗത്യമാണെന്നും കേന്ദ്രമന്ത്രി പറഞ്ഞു.

(ഹോൾഡ്)

സ്ത്രീകളുടെ സുരക്ഷ, ആരോഗ്യം, സാമ്പത്തിക സ്വാതന്ത്ര്യം എന്നിവ വർദ്ധിപ്പിക്കുന്നതിനായി ഇന്ത്യ നിരവധി നടപടികളാണ് സ്വീകരിച്ചിട്ടുള്ളതെന്നും കേന്ദ്രമന്ത്രി വ്യക്തമാക്കി.

JPC - ONE NATION ONE ELECTION

ഒരു രാജ്യം ഒരു തിരഞ്ഞെടുപ്പ് സംബന്ധിച്ച സംയുക്ത പാർലമെന്ററി സമിതി യോഗം പാർലമെന്റ് ഹൗസിൽ പുരോഗമിക്കുന്നു. 39 അംഗ കമ്മിറ്റിയിൽ 27 പേർ ലോക്സഭയിൽ നിന്നും 12 പേർ രാജ്യസഭയിൽ നിന്നുമാണ്. സുപ്രീം കോടതി മുൻ ജഡ്ജി ജസ്റ്റിസ് ഹേമന്ത് ഗുപ്ത, മുൻ ജഡ്ജിയും 21-ാമത് നിയമ കമ്മീഷൻ ചെയർമാനുമായ ഡോ ബി എസ് ചൗഹാൻ എന്നിവരുമായി സമിതി ഇന്ന് സംവദിക്കും. ഒരു രാജ്യം ഒരു തിരഞ്ഞെടുപ്പ് രാജ്യ താല്പര്യത്തിൽ അധിഷ്ഠിതമാണെന്നും സാമ്പത്തിക മേഖലയ്ക്ക് അത് ഗുണം ചെയ്യുമെന്നും ജെപിസി അഡ്വക്കേറ്റ് പി പി ചൗധരി ഡൽഹിയിൽ മാധ്യമങ്ങളോട് പറഞ്ഞു.

US VICE PREZ-JAIPUR VISIT

ജയ്തൂർ സന്ദർശനം തുടരുന്ന യുഎസ് വൈസ് പ്രസിഡന്റ് ജെ.ഡി വാൻസ് ഇന്ന് ചരിത്രപ്രസിദ്ധമായ ആമേർ കോട്ട കുടുംബസമേതം സന്ദർശിച്ചു. രാജസ്ഥാൻ മുഖ്യമന്ത്രി ഭജൻലാൽ ശർമ്മയുടെ നേതൃത്വത്തിലാണ് അദ്ദേഹത്തെ കോട്ടയിലേക്ക് സ്വീകരിച്ചത്. രാജസ്ഥാൻ ഗവർണർ ഹരിദാവു ബാഗ്ഡെയുമായും, മുഖ്യമന്ത്രിയുമായും അദ്ദേഹം കൂടിക്കാഴ്ച നടത്തും. ഇന്ത്യ-യുഎസ് വ്യാപാര ബന്ധങ്ങളുടെ ഭാവി' എന്ന വിഷയത്തെ ആസ്പദമാക്കി ജയ്തൂരിൽ ഇന്ന് നടക്കുന്ന ബിസിനസ് ഉച്ചകോടിയിലും ജെഡി വാൻസ് പ്രഭാഷണം നടത്തും. നാല് ദിവസത്തെ സന്ദർശനത്തിനായി ഇന്ത്യയിലെത്തിയ യുഎസ് വൈസ് പ്രസിഡന്റ് ഇന്നലെ പ്രധാനമന്ത്രി നരേന്ദ്രമോദിയുമായി ന്യൂഡൽഹിയിൽ കൂടിക്കാഴ്ച നടത്തിയിരുന്നു.

POPE STATE MOURNING

കാലം ചെയ്ത ആഗോള കത്തോലിക്കാ സഭാ പരമാധ്യക്ഷൻ ഫ്രാൻസിസ് മാർപ്പാപ്പയോടുള്ള ആദരസൂചകമായി രാജ്യത്ത് മൂന്ന് ദിവസത്തെ ഔദ്യോഗിക ദുഃഖാചരണം പ്രഖ്യാപിച്ചു. ഇന്നും നാളെയും, സംസ്കാര ദിവസവുമാണ് ദുഃഖാചരണം .

രാജ്യത്തുടനീളം ദേശീയ പതാക പകുതി താഴ്ന്നിരിക്കട്ടെ, ഔദ്യോഗിക പരിപാടികളും ഉണ്ടായിരിക്കില്ല. നവീകരണ ആശയങ്ങളുടെയും, മനുഷ്യാവകാശങ്ങളുടെയും വക്താവായി നിലകൊണ്ട ഫ്രാൻസിസ് മാർപ്പാപ്പ വത്തിക്കാണിലെ വസതിയിൽ ഇന്നലെ രാവിലെയാണ് ദിവംഗതനായത്. പക്ഷാഘാതത്തെ തുടർന്നുണ്ടായ ഹൃദയസ്തംഭനമാണ് മരണകാരണമെന്ന് വത്തിക്കാൻ അറിയിച്ചു. റോമിലെ സെൻറ് മേരി മേജർ ബസലിക്കയിൽ ലളിതമായ രീതിയിൽ തനിക്ക് അന്ത്യവിശ്രമമൊരുക്കണമെന്നാണ് മരണപത്രത്തിൽ മാർപ്പാപ്പ നിർദ്ദേശിക്കുന്നത്.

ENTE KERALAM - CM

ഉരുൾപൊട്ടൽ ദുരന്തമുണ്ടായ വയനാടിനെ സഹായിക്കാൻ കേരളം ഒന്നാകെ അണിനിരന്നതായി മുഖ്യമന്ത്രി പിണറായി വിജയൻ. കൽപറ്റയിൽ വയനാട് ജില്ലാതല അവലോകന യോഗത്തിൽ സംസാരിക്കുകയായിരുന്നു അദ്ദേഹം. വിവിധ മേഖലകളിൽ നിന്നുള്ള പ്രതിനിധികൾ യോഗത്തിൽ പങ്കെടുത്തു. ഉരുൾപൊട്ടൽ ദുരന്തമുണ്ടായപ്പോൾ യുവാക്കൾ ഉൾപ്പെടുന്ന നാട്ടുകാർ സേനകളോടൊപ്പം രക്ഷാപ്രവർത്തനങ്ങൾക്ക് നേതൃത്വം നൽകിയെന്ന് മുഖ്യമന്ത്രി പറഞ്ഞു. വയനാട് പര്യടക്കുന്നത് പുനരധിവാസ മേഖലയിൽ ഭൂരഹിതരായ 123 പട്ടികവർഗ്ഗ കുടുംബങ്ങൾക്കായി നിർമ്മിച്ച വീടുകളുടെ താക്കോൽ ദാനവും മുഖ്യമന്ത്രി നിർവഹിച്ചു. - സംസ്ഥാന സർക്കാരിന്റെ നാലാം വാർഷികത്തിന്റെ ഭാഗമായി സംഘടിപ്പിക്കുന്ന എന്റെ കേരളം പ്രദർശന വിപണന മേളയുടെ ഔദ്യോഗിക ഉദ്ഘാടനവും മുഖ്യമന്ത്രി നിർവഹിച്ചു. ദുഃഖചരണത്തിൻറെ പശ്ചാത്തലത്തിൽ ആഘോഷങ്ങൾ ഒഴിവാക്കിയായിരുന്നു ഉദ്ഘാടനം.

Muthalapozhi (INTRO)

ദിവസങ്ങളായുള്ള അനിശ്ചിതത്വങ്ങൾക്കൊടുവിൽ മുതലപ്പൊഴിയിൽ പൊഴി മുറിക്കൽ നടപടികൾ ആരംഭിച്ചു. സർക്കാരുമായി ഇന്നലെ

നടന്ന ചർച്ചയ്ക്ക് ശേഷമാണ് പൊഴി മുറിയാൻ
മത്സ്യതൊഴിലാളികൾ സമ്മതിച്ചത്.

കൂടുതൽ വിവരങ്ങളുമായി ആകാശവാണി തിരുവനന്തപുരം
ജില്ലാ പ്രതിനിധി രജു കോലിയക്കോട്.
(വോയ്സ്)

Kottayam-Death

കോട്ടയം ഇന്ദ്രപ്രസ്ഥം ഓഡിറ്റോറിയം ഉടമ വിജയകുമാറിനെയും
ഭാര്യ മീരയേയും വീടിനുള്ളിൽ മരിച്ച നിലയിൽ കണ്ടെത്തി.
കൊലപാതകമാണെന്നാണ്
പ്രാഥമിക സൂചനകൾ. ആക്രമിക്കപ്പെട്ട നിലയിലാണ്
മൃതദേഹങ്ങൾ. വീടിനു സമീപത്തു നിന്ന് ആയുധങ്ങളും
കണ്ടെത്തി. പോലീസ് അന്വേഷണം പുരോഗമിക്കുകയാണ്.

J-K CM - RAMBAN VISIT

മേഘവിന്ദോടനത്തെ തുടർന്ന് അതിവേഗ
പ്രളയവും, മണ്ണിടിച്ചിലുമുണ്ടായ ജമ്മുകശ്മീരിലെ റാമ്പൻ മേഖല
മുഖ്യമന്ത്രി ഒമർ
അബ്ദുള്ള സന്ദർശിച്ചു. മുതിർന്ന ഉദ്യോഗസ്ഥർക്കൊപ്പമാണ് അദ്ദേഹം
മേഖലയിലെത്തിയത്. പ്രദേശത്ത് ഗതാഗതം
പുനസ്ഥാപിക്കുന്നതിനുള്ള നടപടികൾ പുരോഗമിക്കുന്നതായി
ഉദ്യോഗസ്ഥർ മുഖ്യമന്ത്രിയെ അറിയിച്ചു. മണ്ണിടിച്ചിലിൽ മൂന്ന്
പേർക്ക് ജീവൻ നഷ്ടപ്പെട്ടതിന് പുറമേ വ്യാപക
നാശനഷ്ടവും റിപ്പോർട്ട് ചെയ്തിരുന്നു. ദുരന്തം നേരിട്ടവരുടെ
കുടുംബങ്ങൾക്ക് എല്ലാ സഹായവും ഉറപ്പുവരുത്തുമെന്ന് ശ്രീ ഒമർ
അബ്ദുള്ള പറഞ്ഞു.

KAILASH- MANSAROVAR YATRA RESUME

കോവിയ്ക്ക് മഹാമാരിയെ തുടർന്ന് നിർത്തിവെച്ച കൈലാസ്
മാനസ സരോവർ യാത്ര നാലു വർഷങ്ങൾക്ക് ശേഷം ഈ മാസം
30ന് പുനരാരംഭിക്കും. ഉത്തരാഖണ്ഡിലൂടെയാണ് തീർത്ഥയാത്ര.
ഉത്തരാഖണ്ഡ് സർക്കാരിൻറെയും വിദേശകാര്യ

മന്ത്രാലയത്തിൻറെയും സഹകരണത്തോടെയാണ് യാത്ര സംഘടിപ്പിക്കുന്നത്. 22 ദിവസത്തെ തീർത്ഥയാത്രയിൽ 250 തീർത്ഥാടകരാണ് പങ്കെടുക്കുന്നത്.

Earth Day

ഇന്ന് ലോക ഭൗമ ദിനം. പാരിസ്ഥിതിക പ്രശ്നങ്ങളെക്കുറിച്ച് അവബോധം വളർത്തുന്നതിനും ഭൗമസംരക്ഷണ പ്രവർത്തനങ്ങൾ പ്രോത്സാഹിപ്പിക്കുന്നതിനുമാണ് ലോകമെമ്പാടും 1970 മുതൽ ദിനാചരണം സംഘടിപ്പിച്ചു വരുന്നത്. "നമ്മുടെ ശക്തി, നമ്മുടെ ഗ്രഹം" എന്നതാണ് ഈ വർഷത്തെ ദിനാചരണ പ്രമേയം.

IPL

ഐപിഎൽ ക്രിക്കറ്റിൽ ഇന്ന് ലഖ്നൗ സൂപ്പർ ജയന്റ്സ് - ഡൽഹി ക്യാപിറ്റൽസിനെ നേരിടും. രാത്രി 7:30 ന് ലഖ്നൗവിലാണ് മത്സരം. ഇന്നലെ നടന്ന മത്സരത്തിൽ കൊൽക്കത്ത നൈറ്റ് റൈഡേഴ്സിനെതിരെ ഗുജറാത്ത് ടൈറ്റൻസിന് 39 റൺസിന്റെ വിജയം നേടി.

Chess

പുനെയിൽ നടന്ന വനിതാ ഗ്രാൻഡ് പ്രീ ചെസ്സിൽ ഏഴാം റൗണ്ടിൽ ചൈനീസ് താരം ഷു ജിനറിനെതിരെ ഇന്ത്യൻ ഗ്രാൻഡ് മാസ്റ്റർ ഹംപി കൊനേരുവിന് ജയം. ഇന്ന് നടക്കുന്ന എട്ടാമത് റൗണ്ടിൽ കൊനേരു പോളണ്ട് ഗ്രാൻഡ് മാസ്റ്റർ അലീന കാഷ്ലിൻസ്കായെ നേരിടും.

SENSEX+GOLD

രാജ്യത്തെ ഓഹരിവിപണികളിൽ നേട്ടം. സെൻസെക്സ് 197 പോയിന്റ് നേട്ടത്തിൽ 79,606 ലും, നിഫ്റ്റി 52 പോയിന്റ് ഉയർന്ന് 24,178 ലും വ്യാപാരം തുടരുന്നു. സ്വർണ്ണ വിലയിൽ ഇന്നും കുതിപ്പ്. ഗ്രാമിന് 275 രൂപ കൂടി

9,290 രൂപയും പവന് 2,200 രൂപ കൂടി 74,320 രൂപയുമാണ് ഇന്നത്തെ വില.

BIHAR YELLOW ALERT-IMD

ബീഹാറിൽ കനത്ത ചൂടിനെ തുടർന്ന് 31 ജില്ലകളിൽ കേന്ദ്ര കാലാവസ്ഥാ വകുപ്പ് മഞ്ഞ ജാഗ്രത പ്രഖ്യാപിച്ചു. കഴിഞ്ഞ രണ്ടു ദിവസങ്ങളിലായി സംസ്ഥാനത്ത് പകൽ താപനില 10 ഡിഗ്രി സെൽഷ്യസ് വരെ വർദ്ധിച്ചിട്ടുണ്ട്. പല ഇടങ്ങളിലും താപനില 42 ഡിഗ്രി സെൽഷ്യസ് രേഖപ്പെടുത്തി.

TRUMP - US CENTRAL BANK

അമേരിക്കൻ കേന്ദ്രബാങ്ക് തലവനെതിരായ യുഎസ് പ്രസിഡന്റ് ഡോണൾഡ് ട്രംപിന്റെ പരാമർശത്തെ തുടർന്ന് അമേരിക്കൻ ഓഹരി വിപണികളും, ഡോളറിന്റെ വിനിമയ മൂല്യവും ഇടിഞ്ഞു. പലിശനിരക്കുകൾ കുറയ്ക്കാത്തതിനെ ട്രംപ് രൂക്ഷമായ ഭാഷയിലാണ് വിമർശിച്ചത്. സാമ്പത്തിക മേഖലയെ ഉണർത്തുന്നതിന് പലിശനിരക്കുകൾ കുറയ്ക്കണമെന്ന് ട്രംപ് കേന്ദ്ര ബാങ്ക് ചെയർമാൻ ജെറോം പവലിനോട് സമൂഹമാധ്യമ പോസ്റ്റിലൂടെ ആവശ്യപ്പെട്ടിരുന്നു. സാമ്പത്തിക മേഖലയിലെ മാറ്റങ്ങളോട് ജെറോം പവൽ തണുത്ത രീതിയിലാണ് പ്രതികരിക്കുന്നതെന്നും ട്രംപ് കുറപ്പെടുത്തി.

आकाशवाणी